

ڈاکٹر بدر الحسن القاسمی (کوہت)

”فقہ البيوع“

مولانا محمد تقی عثمانی کا ایک نیا علمی کارنامہ

حضرت مولانا محمد تقی عثمانی صاحب اپنی فقہی بصیرت اور علمی مقام و منزلت کے لحاظ سے اسلامی دنیا کی چند منتخب اور نادرۃ روزگار شخصیتوں میں سے ہیں، انکے سارے ہی علمی کارنامے خصوصی امتیاز کے حامل ہیں، انکے اوپر حضرت حکیم الامم کا مولانا مناظر احسن گیلانی کے بارے میں کہا ہوا جملہ

”مناظر احسن کے سارے ہی مناظر احسن ہیں“

صادق آتا ہے کہ انکے بھی سارے ہی علمی کارنامے ممتاز و بے مثال ہیں۔

علامہ شبیر احمد عثمانی کی بے مثال شرح مسلم ”فتح الہم“ کی تصحیل ان کا بہت بڑا کارنامہ ہے، اس کے علاوہ عربی اور اردو زبان میں انکے فقہی مقالات، انکے بے شمار اصلاحی خطبات، انکے دلچسپ اور معلومات افسوس نامے سمجھی و کرشمہ دامن دل می کھد کہ جائیں جاست کا مصدقہ ہیں۔

انکی قرآن کریم کی آسان تفسیر اور نیا ترجیح بھی قابل قدر ہے، انکے فکر و فہم میں اللہ تعالیٰ نے جو گہرائی، سلامتی اور تو ازان رکھا ہے وہ ان کا ہی حصہ ہے۔

عربی زبان میں انکی نئی کتاب ”فقہ البيوع علی المذاہب الاربعۃ“ (چاروں فقہی مکاتب فکر میں بیع و شراء کے احکام) کے نام سے دو فتحیم جلدیوں میں شائع ہوئی ہے اس کی اہمیت کا راز کتاب کے نام کے آخری حصہ میں مضر ہے یعنی

مع التطبيقات المعاصرة مقارناً بالقوانين الوضعية

(نئے مسائل کے حل اور خود ساختہ قوانین سے موازنہ کے ساتھ)

یعنی کتاب میں بیوں یا تجارت کے مسائل و احکام کے بارے میں صرف مذاہب اربعہ کے بیان پر اکتفا

نہیں کیا گیا ہے بلکہ موجودہ زمانہ کے مسائل پر ان کے انطباق اور انکی روشنی میں جدید مسائل کا حل بھی پیش کیا ہے، اور ایک نئی چیز کا اضافہ یہ کیا گیا ہے ”وضعی“ یعنی انسانی قوانین سے انکا موازنہ بھی کیا گیا ہے۔

کتاب کا آغاز ایک گرفتار مقدمہ سے ہوتا ہے جسیں ”فقہ اسلامی“ کی عظمت و اہمیت کے ذکر کے ساتھ اس کی وجہ بھی بیان کی گئی ہے کہ تجارتی و اقتصادی مسائل کے جس قدر جزئیات ”فقہ اسلامی“ میں مذکور ہیں دنیا کے کسی قانون میں نہیں مل سکتیں کیونکہ اس کا رشتہ براؤ راست قرآن کریم اور سنت رسول صلی اللہ علیہ وسلم سے جزا ہوا ہے، پھر فتحائے اسلام کی ہماری بینی اور وقت نظر نے تجارتی زندگی کے تمام شعبوں کا جس طرح احاطہ کیا ہے اسکی نظر دنیا کے کسی اور قانون میں نہیں مل سکتی۔

مولانا کا کہنا ہے کہ ”اسلامی فقہ“ یا شرعی احکام پوری اسلامی تاریخ میں نافذ رہے ہیں البتہ استعماری طاقتون نے عالم اسلامی پر بقغہ کر کے اس پر عمل کو محظل کر دیا جس سے دونقصان رونما ہوئے۔

ایک یہ کہ ”فقہ اسلامی“ کی ترقی رک گئی کیونکہ جو قانون نافذ ہو دہ زندگی کی ضرورتوں کے پھیلاؤ کے ساتھ پھیلتا رہتا ہے چنانچہ کورٹ کچھری میں جب اسلامی قوانین کی جگہ مغربی قوانین نے لے لی تو ”فقہ اسلامی“ کا رشتہ زندگی سے ٹوٹا گیا، اور حقیقت بھی یہی ہے کہ ”فقہ اسلامی“ انسانی زندگی سے مر بوط علم ہے چنانچہ جس طرح زندگی کا کارروائی ہر دم روائی قیام دواں ہوتا ہے اسی طرح ”فقہ و استنباط“ کے عمل کو بھی ہر دم مخصوص ضوابط کے تحت جاری و ساری رہنا چاہئے۔

اس حادثہ کا دوسرا اثر یہ ہوا کہ ”فقہ اسلامی“ کا عظیم و بے مثال ذخیرہ با اقتدار حلقوں کی نظر سے اوجہل ہوتا چلا گیا اور قانون سازوں اور قانون نافذ کرنے والوں کی معلومات کا سارا اہم مغربی قوانین بن کر رہ گئے چنانچہ جب بھی اسلامی قوانین کے نفاذ کی بات سامنے آئی تو مغرب زدہ لوگ یہ سمجھنے لگے کہ یہ تو معاشرہ کو پہچھے لیجانے کی کوشش ہے، آخر ارسو سال پہلے کا قانون آج کی زندگی سے کس طرح ہم آہنگ ہو سکتا ہے؟

حالانکہ اسلامی شریعت کا امتیاز ہی یہی ہے کہ وہ ہر زمانہ اور ماحول میں روشنی دکھانے کی صلاحیت رکھتا ہے اور اس پر مبنی قوانین قیامت تک حقیقی ترقی کی شمع فروزان رکھنے کی شان رکھتے ہیں۔

حضرت مولانا محمد تقی عثمانی کی شخصیت جدید و قدیم کی سلسلہ ہے، وہ انہائی محتاط فقیہ ہونے کے ساتھ جدید قوانین پر بھی اگلی نظر اتنی ہی گہری ہے اسلئے اگلی تحریروں میں فقہی بصیرت کے نور کے ساتھ جدید تقاضوں کی بھی بھرپور رعایت ہوتی ہے اور فقہی مسائل میں اگلی تحقیقی عموماً اہل علم کی نظر میں بھی آخری

فیصلہ کی حیثیت رکھتی ہے یا کم از کم انہائی با وزن رائے بھی جاتی ہے چنانچہ "الهیئت الشرعیة للرقابة والمحاسبة" جو اسلامی مالیاتی مسائل کے "معیار" طرکرتا ہے اسکی صدارت کے منصب پر بھی آپ ہی فائز ہیں۔ انہوں نے خود ہی یہ بات لکھی ہے کہ جس وقت وہ اسلامی عدالت میں نج کے فرائض انجام دے رہے تھے تو عام قوانین کی تحریخ اُنگی زبان سے سن کر چیف جسٹس یہ کہہ اٹھئے کہ مولانا ہمارے قوانین کو ہم لوگوں سے زیادہ بہتر سمجھتے ہیں، تو کسی نے کہا کہ ہاں انہوں نے قانون کی ڈگری بھی تو امتیازی درجہ سے حاصل کر رکھی ہے۔

مولانا نے کہا کہ یہ وجہ نہیں ہے بلکہ "فقہ اسلامی" سے میرے شغف اور اس کی باریکیوں پر غور و خوض کی وجہ سے مجھ میں یہ ملاحت پیدا ہوئی ہے۔

کتاب کے بنیادی ابواب تو ان عنوانوں کی شکل میں ہیں:

- بع کی حقیقت اور اس کے انعقاد کا طریقہ
- متعاقدین سے متعلق مسائل
- بیع اور شرمن کے احکام اور اُنکی شروط
- نقد کی تعین کا حکم
- عوضین کی ادائیگی کے طریقہ کے لحاظ سے بع کی تقسیم
- بدلين کی نوعیت کے لحاظ سے بع کی تقسیم
- بع کے آثار کے لحاظ سے بع کی تقسیم
- آزاد تجارت میں حکومت کی مداخلت کی حدود
- مال حرام کے احکام
- ایکسپورٹ و ایمپورٹ کے مسائل
- اقالہ کی حقیقت

کتاب ۱۲۵۸ صفحات پر مشتمل ہے اور آخر میں ۲۳۵ دفعات پر مشتمل مسودہ قانون بھی ہے جو اسلامی اصول تجارت کے بارے میں سنگ میں کی حیثیت رکھتا ہے اور مولانا کی فقہی و قانونی بصیرت کا آئینہ دار ہے۔ لیکن مخفی ابواب کے تحت بہت سے قدیم وجدید مسائل کی عقدہ کشائی کی گئی ہے، مثال کے طور پر بع کی حقیقت، ایجاد و قبول کے بارے میں فقهاء کی آراء، مال کی تعریف، تراضی طرفین کا مفہوم، ایجاد و قبول کے الفاظ، تحریری طور پر انجام پانے والے معاملات، عقود کیلئے جدید آلات کا استعمال، ایجاد کے

ساقط ہو جانے کی حکل، خاموش لین دین کے ذریعہ بیان، آٹومیک مشینوں کے ذریعہ خرید و فروخت، عربون اور نیلام کے مسائل، عقود میں وعدوں کی حیثیت اور اس پر مرتب ہونے والے احکام، پھر ہر باب سے متعلق نئے مسائل اور انکے بارے میں عصر حاضر کے علماء کی رائے کا بھی ذکر کیا گیا ہے۔

چنانچہ اس کتاب کے ذریعہ مولانا نے جو سب سے اہم کام انجام دیا ہے وہ یہ ہے کہ ہر باب کے تحت تجارت حیثیت اور بینکنگ سے جڑے ہوئے دیبوں نے مسائل کا فقہی حل پیش کرنے کی کوشش کی ہے جن میں:

سلم موازی، شرط جزاً، Bo، تورق منظم و تورق عکسی، تمولیٰ تاجیر، ملکیت پر مشتمی ہونے والا اجراء، کریمیت کارڈ، ڈبیٹ کارڈ، چارج کارڈ، بینک کے چیک، شخصی چیک، بوفیہ میں کھانے کا حکم، پنشن کی بیان، جیلا میں کا حکم، الکھل میں ہوئی دواوں کا حکم، شیئرز کی خرید و فروخت کا حکم شامل ہے۔ اور اپنی اختیار کردہ رائے کی تائید میں جدہ اکیڈمی کی قراردادوں کے علاوہ حضرت مولانا تھانویؒ، حضرت مفتی محمد شفیع، مولانا رشید احمد گنگوہیؒ، مولانا محمود حسن گنگوہیؒ وغیرہ کے فتاوے کے حوالے بھی دیئے ہیں۔

آج کی دنیا کا سب سے پچیدہ مسئلہ حلال و حرام کے درمیان تمیز اور کھانے پینے سے لے کر استعمال کرنے اور برتنے کی چیزوں تک میں حلال کے ساتھ حرام کی آمیزش اتنے بڑے پیمانہ پر ہو رہی ہے کہ مکمل طور پر حرام سے پچھا مشکل سے مشکل تر مسئلہ بن گیا ہے۔

کاروباری معاملات میں عام طور پر لوگوں کے سوالات اس طرح کے کثرت سے ہوا کرتے ہیں کہ سودی میکوں میں ملازمت کا کیا حکم ہے؟ ان شرنس کمپنیوں میں کام کرنے والوں کی آمدنی حلال ہے یا حرام؟ اشاك ایکسپریس میں اور اسی طرح ایسے ہوٹلوں میں کام کرنے والوں کی دعوت قبول کی جائے یا نہیں جہاں حلال کیسا تھا حرام ماکولات و مشروبات بھی پیش کئے جاتے ہیں؟ اسی طرح ان ایر لائنوں کا کیا حکم ہے جن میں شراب وغیرہ پیش کرنے کا عام رواج ہے؟

اس کتاب میں ان سوالات کے جواب میں صرف جائز و ناجائز یا حلال و حرام کا فتویٰ دینے کے بجائے اس طرح کے کاروبار کافی و فقہی تجزیہ کیا گیا ہے، فقہاء کی آراء لکھی گئی ہیں، وہ اصول بیان کئے گئے ہیں جن پر اس طرح کے احکام تھی ہوا کرتے ہیں اس کے بعد پھر احکام کو ان اصولوں سے مر بوظ کرنے کی کوشش کی گئی ہے، چنانچہ ”مال حرام کے احکام“ کے زیر عنوان غصب کردہ مال کی حیثیت، غصب کردہ سامان کی فروختی، غصب کردہ سامان میں تبدیلی، غصب کردہ نقدوں کے ذریعہ خریداری، حرام و حلال ملکوں مال کا حکم، غصب کردہ مال سے حاصل ہونے والے منافع، ان منافع کو اپنی ذات پر خرچ کرنے کا حکم، بغیر

اجازت دوسرے کی بکری اگر کسی نے ذبح کر لی ہو تو اس کے گوشت کا حکم، بعف فاسد کے نتیجہ میں ملکیت کا حصول وغیرہ ان تمام امور کی تشقیق کے بعد یہ احکام لکھے گئے ہیں کہ:

- ایسا تاجر جو شراب و خزریہ کی تجارت کرتا ہو اور اس کی تمام تر آمدی حرام کی ہو اس کا نہ تو ہدیہ قبول کرنا جائز ہے نہ اسکی دعوت میں جانا صحیح ہے اور نہ اس سے لین دین کا تعلق رکھنے کی شرعاً اجازت ہے۔

- ایسے ہوٹ، ریسُورٹ، ایلائنز وغیرہ جس میں حلال کے ساتھ حرام غذا و مشروب بھی پیش کیا جاتا ہو اسکی ملازمت سے بچنے کی ضرورت ہے لیکن ان جگہوں پر اگر کسی نے ملازمت کر رکھی ہو تو ملازم کی تنخواہ کو حرام نہیں کہا جاسکتا، لیکن اسکے شیئر ز خریدنے کی اجازت نہیں ہوگی، البتہ بعض معاصر فقهاء نے اس صورت میں شیئر ز خریدنے کی اجازت دی ہے جبکہ حرام کا تابع ۱/۰۵ یا اس سے کم ہو۔

وہ شخص جسکی آمدی صرف سودی کا روپاہر سے ہو اس سے بھی لین دین نہیں کہا جاسکتا اور جہاں تک سود پڑنی عقود کو فتحی میں بعف فاسد کے حکم میں قرار دینے کی بات ہے تو اس سے مراد ”ربا القرض“ نہیں ہو سکتا۔

اسی طرح انہوں نے سودی بیکوں میں کرنٹ اکاؤنٹ، سیوگ اکاؤنٹ اور فکس ڈپاٹ وغیرہ رکھنے کے یا ایں سی کھولنے وغیرہ کے احکام الگ الگ بیان کئے ہیں، ان شورں کپنیوں کی بھی الگ الگ نوعیت کے لحاظ سے احکام بیان کئے ہیں..... غرض یہ کہ اس کتاب کو اگر باقاعدگی سے پڑھا اور پڑھایا جائے تو اس سے نقیبی صلاحیت کو فروغ دینے اور نئے مسائل کو قدیم نقیبی ذخائر کی روشنی میں سمجھنے میں مدد ملے گی۔

خلاصہ یہ کہ ”فقہ المیوع“ مولانا محمد تقی عثمانی کی نہایت ہی اہم اور منفرد نوعیت کی کتاب ہے جسکی ضرورت تو ایک عرصہ سے علمی حلقوں میں محسوس کی جا رہی تھی لیکن ذہنوں میں اس کا واضح نقشہ نہیں تھا کہ جدید تفاوضوں کو فتح کی روایتی تالیف میں کس طرح ملحوظ رکھا جائے، یا ایسا کوئی نقیبی ذخیرہ کس طرح مرتب کیا جائے کہ فتحیاء محدثین کی تصریحات کو مکمل طور پر اس کی تمام باریکیوں کے ساتھ اس میں س nomine کے بعد نئے مسائل کا حل اگلی روشنی میں پیش کیا جائے، اس لحاظ سے مولانا کی یہ تصنیف سنگ میل کی حیثیت رکھتی ہے، اور فتحیاء کرام کیلئے نقیبی موضوعات پر لکھنے کی ایک نئی راہ کھوٹی ہے، اجتہاد کا دھوٹی کرنے والوں کی ناپذت تحریریں تو بے شمار ہیں جمیں آیات و احادیث کو سیاق و سبق سے الگ کر کے معاملات کی حلت و حرمت کا فیصلہ کیا گیا ہے۔

ضرورت ہے کہ یہ کتاب فتح واللائے کے نصاب کا جزء بنے اور فتح کی تعلیم کے اعلیٰ مرکز اور شخص کے شعبوں اور شریعت کا لجھوں میں اس سے فائدہ اٹھایا جائے، اسلئے قدیم و جدید دونوں حلقوں سے ہماری گزارش ہے کہ: جامی نشان منزل مقصودی دہ اے کاروان راہ طلب ائین مذہبیں؟